



PARLAMENT EWROPEW

2009 - 2014

Kumitat għal-Libertajiet Ċivili, il-Ġustizzja u l-Intern

2012/2191(DEC)

1.3.2013

OPINJONI

tal-Kumitat għal-Libertajiet Ċivili, il-Ġustizzja u l-Intern

għall-Kumitat għall-Kontroll tal-Baġit

dwar il-kwittanza għall-implimentazzjoni tal-baġit tal-Eurojust għas-sena
finanzjarja 2011
(C7-0253/2012 – 2012/2191(DEC))

Rapporteur: Georgios Papanikolaou

PA_NonLeg

SUĠĠERIMENTI

Il-Kumitat għal-Libertajiet Ċivili, il-Ġustizzja u l-Intern jistieden lill-Kumitat għall-Kontroll tal-Baġit, bhala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jilqa' l-konklużjonijiet tal-Qorti tal-Awdituri li l-kontijiet annwali tal-Eurojust jipprezentaw sewwa, f'kull rigward materjali, il-pożizzjoni tal-Eurojust fil-31 ta' Diċembru 2011 u r-riżultati tal-operat tagħha u tal-flussi tal-kapital għas-sena li ntemmet f' dik id-data, u li t-tranzazzjonijiet sottostanti tal-kontijiet annwali tal-Eurojust għas-sena finanzjarja 2011 huma skont il-liġi u regolari f'kull rigward materjali;
2. Jieħu nota tal-fatt li l-baġit tal-Eurojust ammonta għal EUR 31 733 740 għas-sena finanzjarja 2011 u li l-Eurojust hija finanzjata fl-intier tagħha mill-baġit Ewropew; jinnota barra minn hekk li fl-2011, il-Eurojust impenjat rispettivament 93 %, 99 % u 96 % tal-appropriazzjonijiet milqugħa skont it-Titolu 1 (Infiq għall-Persunal), it-Titolu 2 (Nefqa Amministrattiva) u t-Titolu 3 (Nefqa Operazzjonali); josserva li f'termini ta' appropriazzjonijiet imħallsa, ir-rata ta' eżekuzzjoni tal-Eurojust hija ta' 90 % skont it-Titolu 1, 78 % skont it-Titolu 2 and 58 % skont it-Titolu 3; jitlob lill-Eurojust timplimenta miżuri speċifiċi biex ittejjeb il-proċess ta' baġitjar u r-rata ta' eżekuzzjoni tal-pagament;
3. Jiddispijaċih dwar il-livell għoli hafna ta' riporti tal-Eurojust, li l-Qorti tal-Awdituri fir-rapport tagħha reġgħet iddeskrivietu, bhalm għamlet is-sena li għaddiet, bhala "eċċessiv"; jinnota li l-Eurojust tirrikonoxxi l-kumment tal-Qorti tal-Awdituri u hadet passi biex ittejjeb it-tbassir baġitarju u l-implimentazzjoni tal-baġit; jitlob li l-Eurojust tieħu miżuri decizivi biex tevita riporti eċċessivi fil-ġejjieni;
4. Jieħu nota tal-kummenti tal-Qorti tal-Awdituri rigward xi regoli nieqsa ta' implimentazzjoni tar-regolamenti tal-persunal kif ukoll rigward nuqqasijiet fil-proċeduri ta' reklutaġġ; jiddeplora b'mod speċjali l-fatt li l-kompożizzjoni tal-bordijiet tal-għażla f'bosta każijiet ma kinitx għalkollox skont ir-rekwiziti tar-regolamenti tal-persunal u li fi proċedura waħda l-President tal-Bord kien is-superjur dirett tal-kandidat waħdieni li ġie mistieden għall-intervista u li sussegwentement intgħażel; jilqa' r-risposti tal-Eurojust li jindikaw li sejra tadotta r-regoli ta' implimentazzjoni kollha nieqsa u li hadet miżuri korrettivi rigward il-proċeduri ta' reklutaġġ;
5. Jinnota li l-Qorti tal-Awdituri reġgħet irrimarkat dwar il-htieġa li d-definizzjoni tar-rwoli u r-responsabbiltajiet rispettivi bejn id-Direttur u l-Kulleġġ tal-Eurojust terġa' tiġi kkunsidrata; iħabbar l-intenzjoni tiegħu li jikkunsidra din il-kwistjoni fir-revizjoni li jmiss tar-Regolament dwar l-Eurojust;
6. Jirrikonoxxi li ġie ffirmat ftehim ta' kooperazzjoni fir-rigward tal-bini l-ġdid tal-Eurojust sa mill-2015, mal-Istat Ospitanti;
7. B'mod ġenerali jistieden lill-Qorti Ewropea tal-Awdituri tkompli tiffoka fuq l-awditjar tal-ġestjoni finanzjarja tajba tal-Eurojust, jiġifieri l-ekonomija, l-effiċjenza u l-effikaċja li bihom il-Eurojust użat l-appropriazzjonijiet tagħha fit-tweqqif tal-kompiti tagħha;

8. Jinnota li n-numru ta' kazijiet fejn l-Istati Membri talbu l-ghajjnuna tal-Eurojust fil-ghlieda kontra l-kriminalità transkonfinali gravi zdieg minn 1 421 fl-2010 għal 1 441 fl-2011; jirrikonoxxi b'mod partikolari li għew registrati 218 każ ta' frodi fl-2011 u li n-numru ta' laqgħat ta' koordinament dwar frodi zdieg minn 17 fl-2010 għal 58 fl-2011; jilqa' l-fatt li fl-istess sena, il-Eurojust flimkien mat-Tim dwar Delitti Ekonomiċi ffinalizzaw il-proġett strategiku dwar it-tisħiħ tal-iskambju ta' informazzjoni u ta' għajjnuna legali reċiproka bejn l-awtoritajiet ġudizzjarji tal-Istati Membri fil-qasam ta' frodi ta' VAT.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	21.2.2013
Riżultat tal-votazzjoni finali	+: 48 -: 0 0: 0
Membri preżenti għall-votazzjoni finali	Jan Philipp Albrecht, Rita Borsellino, Emine Bozkurt, Arkadiusz Tomasz Bratkowski, Philip Claeys, Carlos Coelho, Ioan Enciu, Frank Engel, Kinga Gál, Kinga Göncz, Nathalie Griesbeck, Sylvie Guillaume, Ágnes Hankiss, Sophia in 't Veld, Livia Járóka, Teresa Jiménez-Becerril Barrio, Timothy Kirkhope, Juan Fernando López Aguilar, Baroness Sarah Ludford, Monica Luisa Macovei, Véronique Mathieu Houillon, Anthea McIntyre, Nuno Melo, Louis Michel, Claude Moraes, Georgios Papanikolaou, Jacek Protasiewicz, Carmen Romero López, Judith Sargentini, Birgit Sippel, Renate Sommer, Nils Torvalds, Wim van de Camp, Axel Voss, Renate Weber, Josef Weidenholzer, Auke Zijlstra
Sostitut(i) preżenti għall-votazzjoni finali	Mariya Gabriel, Monika Hohlmeier, Marian-Jean Marinescu, Jan Mulder, Raül Romeva i Rueda, Salvador Sedó i Alabart
Sostitut(i) (skont l-Artikolu 187(2)) preżenti għall-votazzjoni finali	Knut Fleckenstein, Karin Kadenbach, Ivailo Kalfin, Iosif Matula, Ivo Vajgl